

दिनांक-22.10.2016 को उपायुक्त, हजारीबाग द्वारा स्वच्छ भारत मिशन के तहत डाडी प्रखंड अन्तर्गत पंचायत भवन गिद्दी 'सी' में आयोजित रात्रि चौपाल की कार्यवाही।

दिनांक-22.10.2016 को डाडी प्रखंड अन्तर्गत गिद्दी 'सी' में स्वच्छ भारत मिशन के तहत रात्रि चौपाल का आयोजन किया गया। इस अवसर पर निदेशक, लेखा प्रशासन, जिला ग्रामीण विकास अधिकरण-सह-नोडल पदाधिकारी, स्वच्छ भारत मिशन, हजारीबाग/जिला आपूर्ति पदाधिकारी, हजारीबाग/जिला योजना पदाधिकारी, हजारीबाग/प्रखंड विकास पदाधिकारी, डाडी एवं समन्वयक, स्वच्छ भारत मिशन, डाडी प्रखंड के जिला परिषद सदस्य, मुखिया एवं अन्य जन प्रतिनिधि भी उपस्थित थे।

बैठक के आरम्भ में डाडी प्रखंड अन्तर्गत विभिन्न पंचायतों के मुखिया से स्वच्छ भारत मिशन के तहत निर्माण कराए जा रहे शौचालयों की अद्यतन स्थिति की जानकारी प्राप्त की गयी। मुखिया द्वारा लक्ष्य के विरुद्ध निर्मित शौचालयों एवं शेष शौचालयों की स्थिति से अवगत कराया गया।

समीक्षा के क्रम में पाया गया कि डाडी प्रखंड में शौचालय का निर्माण कार्य पूर्ण हो चुका है एवं शौचालय निर्माण होने के उपरांत 85 प्रतिशत लोगों द्वारा इसका उपयोग किया जा रहा है।

मुखिया द्वारा शेष बचे शौचालय निर्माण कराए जाने हेतु आवंटन की मांग की गयी। इस संबंध में निदेश दिया गया कि शेष शौचालयों का निर्माण मनरेगा, विधायक कोटा अन्तर्गत माननीय विधायक की अनुशासना पर कराया जा सकता है। वैसे व्यक्ति जो स्वयं शौचालय बनाने में सक्षम हैं उन्हें अपना शौचालय खुद बनवाने का दबाव डालें।

मुखिया द्वारा सूचित किया गया कि गिद्दी 'क' में सरस्वती शिशु मंदिर स्कूल, जो एक निजी विद्यालय है, वहां शौचालय नहीं रहने के कारण छात्रों को कठिनाई का सामना करना पड़ता है। प्रखंड विकास पदाधिकारी को निदेश दिया गया कि विद्यालय प्रबंधन को अविलंब शौचालय निर्माण कराने का नोटिस दिया जाय अन्यथा उनके विरुद्ध कार्रवाई की जायगी।

इसके अतिरिक्त निम्न निदेश दिए गए:-

जिस मुखिया के द्वारा सबसे पहले लिखित रूप में घोषण किया जायेगा कि उनके पंचायत में शौचालय निर्माण पूर्ण करा लिया गया है एवं कोई भी व्यक्ति खुले में शौच के लिए बाहर नहीं जा रहे हैं, वैसे पहले मुखिया को कमशः 25 हजार दूसरे मुखिया को 15 हजार एवं तीसरे मुखिया को 10 हजार रूपये इनाम की राशि दी जायगी। इसका उपयोग स्वच्छता के काम में कराया जा सकता है।

सभी मुखिया यह प्रतिवेदन देंगे कि किसी भी अमीर व्यक्ति का शौचालय निर्माण नहीं कराया गया है। यदि ऐसे व्यक्ति का शौचालय निर्माण कराया गया है तो उन्हें प्रोत्साहन राशि का भुगतान नहीं किया जाय। यदि ऐसा पाया जाता है तो संबंधित के विरुद्ध कार्रवाई की जायगी।


शौचालय निर्माण होने के बावजूद जो व्यक्ति खुले में शौच के लिए जा रहे हैं उन्हें खुले में शौच करने से मना किया जाय। इस कार्य हेतु निगरानी समिति का गठन किया जाय। प्रखंड विकास पदाधिकारी को निदेश दिया गया कि निगरानी समिति को डमरू, सीटी इत्यादि उपलब्ध कराना सुनिश्चित करेंगे। जिन व्यक्तियों का शौचालय अभी तक निर्माण नहीं कराया गया है एवं खुले में शौच कर रहे हैं उनको प्रोत्साहित किया जाय कि वे अपने पड़ोसी के शौचालय का उपयोग करें।

सभी मुखिया यह सूचित करें कि किस व्यक्ति के द्वारा अपना शौचालय स्वयं बनाया गया है ताकि उन्हें स्वाभिमान कार्ड का लाभ दिलाया जा सके।

निदेशक, लेखा प्रशासन-सह-नोडल पदाधिकारी, स्वच्छ भारत मिशन, जिला आपूर्ति पदाधिकारी, हजारीबाग एवं जिला योजना पदाधिकारी, हजारीबाग द्वारा भी उपस्थित मुखिया एवं जनप्रतिनिधियों को संबंधित करते करते कहा गया कि शौचालय का उपयोग करें एवं खुले में शौच के लिए नहीं जाएं।

अंत में निदेश दिया गया कि सभी मुखिया शेष बचे शौचालय अविलंब पूर्ण कराते हुए सूचित करेंगे ताकि एक तिथि निर्धारित कर डाडी प्रखंड को 'खुले में शौच से मुक्त प्रखंड' घोषित करने की कार्रवाई की जा सके।


ज्ञापांक.....2792...../सी0


उपायुक्त, हजारीबाग।
दिनांक 24/10/2016

प्रतिलिपि उप विकास आयुक्त, हजारीबाग/निदेशक, लेखा प्रशासन-सह-नोडल पदाधिकारी, स्वच्छ भारत मिशन, हजारीबाग/कार्यपालक अभियन्ता, पेयजल एवं स्वच्छता प्रमण्डल, हजारीबाग/जिला आपूर्ति पदाधिकारी-सह-सहायक नोडल पदाधिकारी, स्वच्छ भारत मिशन, हजारीबाग/जिला आपूर्ति पदाधिकारी, हजारीबाग/जिला योजना पदाधिकारी, हजारीबाग को सूचनार्थ एवं आवश्यक कार्रवाई हेतु प्रेषित।


प्रतिलिपि प्रखंड विकास पदाधिकारी, डाडी को सूचनार्थ एवं आवश्यक कार्रवाई हेतु प्रेषित।

ज्ञापांक.....2792...../सी0


उपायुक्त, हजारीबाग।
दिनांक 24/10/2016

प्रतिलिपि मुख्य सचिव, झारखंड, रांची को सादर सूचनार्थ प्रेषित।

प्रतिलिपि सरकार के सचिव, पेयजल एवं स्वच्छता विभाग, झारखंड, रांची/सरकार के सचिव, ग्रामीण विकास विभाग, झारखंड, रांची/आयुक्त, उत्तरी छोटानागपुर प्रमण्डल, हजारीबाग को सूचनार्थ प्रेषित।


उपायुक्त, हजारीबाग।